

**መግለጺ ደገፍ ንሚኒስትር ፋይናንስ-ነበር አቶ ብርሃነ አብርሃ  
አብ ስደት ብዘርከቡ አባላት ሃገራዊ ባይቶ ኤርትራ**

እዞም ክታምና ኣብ ታሕቲ ኣንቢርና ዘሎና አባላት ሃገራዊ ባይቶ፡ ነቲ ብመሳርሕትና አቶ ብርሃነ አብርሃ ኪዳነ፡ ሚኒስትር-ነበር ፋይናንስ፡ ኣንጻር ምልካዊ ስርዓት ተወሲዶ ዘሎ ኣዘዩ ተባዕ ተግባር ዘሎና ጽኑዕ ደገፍ ክንገልጽ ንደሊ ።

አብ'ዚ ቐረባ እዋን፡ አቶ ብርሃነ አብርሃ አብ መልእኽቱ፡ ንኣቶ ኢሳያስ ኣፍወርቂ “ብሰላማውን ሕጋውን ዚኹን ስልጡን ኤርትራዊ ኣገባብ” ስልጣን ናብ ሃገራዊ ባይቶ ዘረክቡሉ መስርሕ ኣሚሙ ኣሎ ። ነዚ ናይ ምልኪ ንግስነት ኣብቂዑ፡ ስልጣን ናብ ህዝቢ ተረኪቡ፡ ኣብ ኤርትራ ሕጋዊ መንግስቲ ንክትከል ዝቐረበ ጻውዒት ድማ ኣጥቢቐና ንድግፍ ።

አብ'ዚ ንመበል 57 ዓመት ምጅማር ብረታዊ ቃልስና ዝኾነ “ባሕቲ መስከረም” እንዘክረሉ ዘሎና እዋን፡ ሕድርታትና ኣሓዲስና ነቶም ካብ ነዊሕ እዋን ሓርነትና ንምርግጽ ምክንያት ኮይኖም ንክንቃለስ ዝደረኹና ክልተ ውድዓውያን መትከላት፡ ሓላፍነት ወሲድና ዳግማይ ንክንቃለስ ንድረኽ ኣሎና ። እቲ ቀዳማይ፡ ኣዘዩ ገዚፍ መስዋእቲ ከፊልና ዘምጸእናዮ ንኤርትራ ካብ ኢትዮጵያዊ መግዛእቲ ናጻ ምግባር ዩ ነይሩ ።

እቲ ካልኣይን ገና ዘይተወድአን ከነሰላስሎ ዘሎና ዕማም ድማ፡ ብህዝቢ ተመሪጹ ንህዝቢ ዘገልግል ህዝባዊ ስልጣን ንምምስራትዮ ። ነዚ ካልኣይ ሸቶ ክንወቅዕ ብዘይምብቃዕና፡ ህዝብና ኣብ ትሕቲ ዘይተጸበዮ ዓርምሸሻዊ ስቅያት ተቈሪኑ ይርከብ ። ኣቶ ብርሃነ “ዝሓለፉ 17 ዓመታት፡ ኣብ ውሽጢ ይኹን ኣብ ደገ ዝነበር ኤርትራዊ ኹሉ፡ ብሰንኪ ዚ ደሃኺ ዚኹን ምልካዊ ስርዓተ ኢሳያስ፡ ህይወት ኤርትራውያን ኣብ ስቅያትን ውርደትን መከራን ተሳጢሑ ምህላዉ” ብብሩህ ኣቐሚጡዎ ኣሎ ።

እዞም ኣብ ታሕቲ ክታምና ኣንቢርና ዘሎና ገዳይም ተቃለስቲ እምበኣር፡ ነቲ ቅድሚ 57 ዓመት ዝጀመርናዮ መብጽዓ ኣብ መፈጸምትኡ ከነብጽሑ ዝግብኣና ምክንያት ብቐረባ እንፈልጦን ክንሰርሓሉ ዘሎና ምክንያት ተገንዚብናዮ ኣሎና ። ስለ'ዚ፡ ነዚ ንኢሳያስ ካብ ስልጣን ኣውሪድካ ስልጣን ንህዝቢ ንምርካብ ቀሪቡ ዘሎ ጻውዒት ብዘይ ዚኹን ጥርጥር ኢና እንድግፎ ። ካብ'ዚ ሓሊፉ ውን ንኹሎም ናይ ብረታዊ ቃልሲ ብጽትናን መሳርሕትናን ኹሎም ኤርትራውያንን ንጻውዒት ብርሃነ አብርሃ ተቐቢሎም ክትንስኡን ክድግፍዎን ንጽውዕ ።

ንብርሃነ አብርሃ ምድጋፍ ማለት፡ ናይ'ቲ ህዝቢ ኤርትራ ዕሽል ዕድሚኡ ኣወፍዩ ናብ'ቲ ዝደልዮ ሸቶ ንክንበጽሕ ዘካየዱ መሪር ቃልሲ ብሉጽ መርኣያን ኣብ ልዕሊ ሰማእታትና ዘለዎ ረዚን ክብረትን ዘመልክትዮ ።

ንብርሃነ አብርሃ ምድጋፍ ንህዝባዊ ቃልስን ንልዕልነት ደሞክራሲን ምድጋፍዮ ።

ዝያዳ ኣገዳሲ ዝኾነሉ ምክንያት ድማ፡ ናይ ኢሳያስ ኣፍወርቂ ካብ ስልጣን ምልጋስ፡ መፈለምታ ናይ'ቲ ጭፍለቻ ንምብቃዕ ካብ ነዊሕ እዋን ኣትሒዘና ክንጽበዮ ዝጸናሕና ውሕሉል ኣገባብዮ ።

- ኣምባሳደር ኣድሓኖም ገብረማርያም
- ኣምባሳደር ዓንደ-ብርሃን ወልደግዮርጊስ
- ኣቶ መስፍን ሓገስ
- ኣቶ መሓመድ ብርሃን ብላታ
- ኣቶ መሓየዲን ኣቡበከር ሸንገብ